



גאווערנער קעטי האקול

אויף תיכף ארויסצוגעבן: 11/16/2022

גאווערנער האקול צו דעקלערן עמערדזשענסי צושטאנד בעפאר אינטענסיווע 'לעיק עפעקט' שניי פאראויסגעזאגט פאר טיילן פון אפסטעיט ניו יארק

עטליכע פיס שניי זענען ערווארטעט אין באפעלאו און אין וואטערטאון געגנטער אנגעהויבן מיטוואך אוונט זיך ציהענדיג ביז זונטאג

שטורעם ערווארטעט צו פאראורזאכן סכנות'דיגע רייזע אומשטענדן און פאטענציאלע קורצשלוסן צוליב שניי, פארפרוירענע רעגן און בוזשעווענדע ווינטן

ניו יארקער זענען געמוטיגט צו פארמיידן איבעריגע רייזעס פון דאנערשטאג אוונט ביז פרייטאג אין באפעלאו און וואטערטאון געגנטער צוליב סכנות'דיגע אומשטענדן

אנגעהויבן פון 4:00 PM דאנערשטאג איז אלע קאמערציעלע טראפיק פארבאטן פון פארן אויף די NYS טרו-וועי (I-90) פון עקזיט 46 (ראטשעסטער - I-390) ביז עקזיט 61 (ריפלי - Shortman Rd)

סטעיט אגענטורן אנגעוויזן צו אנגרייטן עמערדזשענסי אפרופונג מיטלען

גאווערנער קעטי האקול האט היינט אנאנסירט אירע פלענער צו דעקלערן אן עמערדזשענסי צושטאנד דאנערשטאג אינדערפרי בעפאר א ווינטער שטורעם איז פאראויסגעזאגט צו באטרעפן טיילן פון אפסטעיט ניו יארק מיט אינטענסיווע 'לעיק עפעקט' שנייען ביז זונטאג. די מערסט באדייטנדע שנייען זענען ערווארטעט צו פאלן דאנערשטאג און פרייטאג, זיך אנהויפנדיג צו ביז אזויפיל ווי דריי פיס פון שניי מעגליך אין די באפעלאו געגנט און ביז אזויפיל ווי צוויי פיס פון שניי מעגליך אין די וואטערטאון געגנט, מיט ראטעס פון דריי אינטשעס שניי פער שעה. סכנות'דיגע רייזע אומשטענדן און לאקאלע קורצשלוסן אלץ רעזולטאט פון די שטורעם זענען ווארשיינליך צוליב שניי, אייז און ווינטן צוזאמען אין די פאראויסגעזאגטע וועטער. גאווערנער האקול האט געמוטיגט ניו יארקער צו זיין וואכזאם און פארמיידן איבעריגע רייזעס אין די באפעלאו און וואטערטאון געגנטער פון דאנערשטאג אוונט און דורכאויס פרייטאג.

"טיילן פון מערב ניו יארק, די פינגער לעיקס, צענטראל ניו יארק און די נאָרט קאנטרי גייען בקרוב באקומען זייער ערשטע שניי שטורעם פון דעם סעזאן, און דאס מיינט אז יעדער אין די באטראפענע ראיאנען דארף זיין גרייט פאר סכנות'דיגע רייזע אומשטענדן", **האט גאווערנער האקול געזאגט.** "איך און מיינע שטאב מיטגלידער שיקן ארויס עמערדזשענסי אפרוף מיטלען בעפאר די שטורעם, מיר שטייען אין כסדר'דיגע פארבינדונג מיט לאקאלע בעאמטע און מיר האלטן א וואכזאמע אויג אויף די פאראויסזאגונגען. ניו יארקער זאלן בלייבן וואכזאם בעפאר די שטורעם און פארמיידן סיי וועלכע אומנויטיגע רייזעס דורכאויס די סכנות'דיגע אומשטענדן."

'לעיק עפעקט' שניי ווארענונג און ווינטער שטורעם ווארענונגען זענען אין קראפט פון מיטוואך אינדערפרי און זעצן פאר ביז נאך זונטאג אוונט פאר עטליכע קאונטיס אין די מערב ניו יארק, פינגער לעיקס, צענטראל ניו יארק און נאָרט קאנטרי ראיאנען. שטייענדיג אין מיטוואך, זאגט די נאציאנאלע וועטער סערוויס פאר עטליכע פיס פון שניי אין לויף פון די שטורעם.

פאר א פולע ליסטע פון וועטער וואַטשעס און ווארענונגען אין אייער געגנט, באזוכט אייער געגנט'ס נאציאנאלע וועטער סערוויס [וועבזייטל](#).

ניו יארק סטעיט דיוויזיע פון היימלאנד זיכערהייט און עמערדזשענסי סערוויסעס (Division of Homeland Security and Emergency Services) קאמישאנער, דזשעקי ברעי, האט געזאגט, "טראץ די אומגעווענטליך ווארעמע וועטערן אין די לעצטיגע טעג, איז די ווינטער שוין דא אריבער אפסטעיט ניו יארק. שאצט נישט אונטער די שטורעם. מיר ערווארטן שניי צו זיין אינטענסיוו פון צייט צו צייט, שאפנדיג סכנות'דיגע אומשטענדן, און באדייטנדע מאסן פון שניי זיך צו אנזאמלען דורכאויס די שטורעם. יעצט איז די צייט זיך צו צוגרייטן און מאכן א פלאן. ניו יארקער אין די באטראפענע געגנט וועלכע מוזן פארן שפעטער דעם וואך זאלן פארן שטייט און אוועקלייגן מער צייט פאר די רייזע. און מיר זאלן זיך אלע קימערן איבער אונזערע שכנים, באזונדערס שוואכערע שכנים, זיי צו העלפן זיך צו גרייטן פאר ווינטער וועטער וואס איז פאראויסגעזאגט."

אגענטור פארברייטערונגען

דיוויזיע פון היימלאנד סעקיריטי און עמערדזשענסי סערוויסעס

די ניו יארק סטעיט דיוויזיע פון היימלאנד סעקיריטי און עמערדזשענסי סערוויסעס האלט א נאענטע אויג אויף וועטער און רייזע אומשטענדן, קאארדינירט סטעיט אגענטורן אפרוף אפעראציעס, און זיי שטייען אין פארבינדונג מיט לאקאלע אינסטאנצן שטייענדיג בעפאר די וועטער צושטאנד.

די אפיס פון עמערדזשענסי מענעדזשמענט'ס (Office of Emergency Management) עמערדזשענסי אפעראציעס צענטער וועט אריינגעברענגט ווערן אין קראפט דאנערשטאג, און די סטעיט'ס זאפאסן שטייען גרייט צו שיקן שטיצע מיטלען צו לאקאלע אינסטאנצן צו ארויסהעלפן מיט סיי וועלכע שטורעם-פארבינדענע באדערפענישן.

די סטעיט אפיס פון פייער פארמיידונג און קאנטראל (Office of Fire Prevention and Control) וועט צוגרייטן קארן, UTV'ס און עקוויפמענט צו ארויסגעשיקט ווערן און זיי וועלן זיך אפרופן צו פארלאנגען פאר הילף ווי נויטיג.

טראנספארטאציע דעפארטמענט

די סטעיט טראנספארטאציע דעפארטמענט גרייט זיך צו זיך אפצורופן מיט 3,287 סופערווייזארס און אפערעיטארס. מאנשאפטן קענען צוזאמגעשטעלט ווערן פאר סיי וועלכע סארט אפרופונג וואס איז נויטיג, אריינרעכענענדיג שניי און אייז אפעראציעס, אפלוף, צומאלן אראפגעפאלענע ביימער, שלעפן און צו אפשניידן און אוועקווארפן שטערונגען. אין צוגאב זענען 75 אינצידענט קאמאנד סיסטעם איינגעשטעלט גרייט צו העלפן אין די קומענדיגע שטורעם.

צו שטיצן 'לעיק עפעקט' שניי אפרופונג אין קריטישע געגנטער וועלן א סך הכל פון 60 איינגעשטעלטע, אריינרעכענענדיג 50 שארער טראק אפערירער/סופערווייזארס, זעקס עקוויפמענט אפערירער אינסטראקטארס און פיר פלאטע מעכאניקער פון אנדערע ראיאנען ארויסגעשיקט ווערן מיטוואך. זיי ווערן פארטיילט ווי פאלגנד:

- מערב ניו יארק:

- באקומען 40 שארער טראק אפערירער/סופערווייזארס, צוויי עקוויפמענט אפערירער אינסטראקטארס און פיר פלאטע מעכאניקער.

- פינגער לעיקס:

- באקומען זיבן שארער טראק אפערירער און צוויי עקוויפמענט אפערירער אינסטראקטארס

- נארט קאנטרי:

- באקומען דריי שארער טראק אפערירער און צוויי עקוויפמענט אפערירער אינסטראקטארס

אלע הילפס-מיטלען פון אינדרויסן פון די ראיאן וועלן זיין אין פלאץ מיטוואך נאכמיטאג אדער אוונט. די נויט פאר נאך הילפס-מיטלען און עקוויפמענט וועלן פארגעזעצט ווערן צו אפגעשאצט ווערן אזוי ווי די אומשטענדן פארלאנגען דורכאויס די שטורעם.

אלע געגנטער וואו מענטשן וואוינען וועלן בלייבן מיט מאנשאפטן אויפן ארט גרייט פאר אפעראציעס 24/7 דורכאויס די גאנצע שטורעם, און אלע אזעלכע געגענטער וועלן ווערן די ערשטע אפגערייניגט. אלע פאראנענע שניי און אייז געצייג שטייט גרייט אויף ארויסשטעלן. פלאטע מעכאניקער אין באטרעפנדע געגנטער וועלן שיקן מאנשאפטן צו אלע הויפט וואוינונג געגנטער 24/7 צו טוהן פאררעכטונגען און האלטן טראקס אויפן ראוד. די צאלן פון עקוויפמענט אין די סטעיט זענען ווי פאלגנד:

- 1522 גרויסע שארער טראקס
- 140 מיטעלמעסיגע דוטי שארערס
- 50 טאָ שארערס
- 329 גרויסע לאודערס
- 38 שניי בלאזערס

די סטעיט טראנספארטאציע דעפארטמענט פירט איין א פולשטענדיגע פארבאט אויף קאמערציעלע קארן און טראקס ביי די פאלגנדע לאקאציעס אנגעהויבן דאנערשטאג 4:00 PM.

- אינטערסטעיט 190 - רוט 62 ביז I-90
- אינטערסטעיט 290 - פולע לענג
- אינטערסטעיט 990 - פולע לענג
- רוט 33 - פולע לענג
- רוט 219 - רוט 39 ביז I-90
- רוט 400 - פולע לענג
- באפעלאו סקיייוועי רוט 5 - פולע לענג
- I-81 - עקזיט 33 ביז די קאנאדישע גרעניץ - טראקס מעגן נאר נוצן רעכטע ליניע

צו טרעפן די לעצטע אינפארמאציע איבער טראפיק און רייזע אומשטענדן, רופט 511, באזוכט www.511NY.org אדער דאָונלאָדט די אומזיסטע NY511 טעלעפאן עפ. די אנליין סיסטעם און די טעלעפאן עפ האבן אויף זיך א סטעיט ראוד מאפע, אנווייזנדיג וועלכע ראודס האבן יעצט שניי און וואו די אומשטענדן זענען נארמאל.

טרו-וועי אויטאריטעט

טרו-וועי שטאב מיטגלידער פאלגן נאך די פאראויסגעזאגטע וועטער פון די נאענט פאר די בעפארשטייענדע 'לעיק עפעקט' שטורעם, און זיי זענען גרייט זיך אפצורופן מיט 657 אפערירער און סופערווייזארס איבערן סטעיט. די טרו-וועי רוקט אויך אריבער און שיקט ארויס נאך שטאב מיטגלידער

און עקוויפמענט פון איר סירעקיוס און ניו יארק דיוויזיעס צו ארויסהעלפן מיט שניי און אייז אפעראציעס אין די געגנטער וועלכע האבן די פאטענציאל צו די שווערסטע באטראפן ווערן אין מערב ניו יארק. ארויסגעשיקטע הילפס-מיטלען רעכענען אריין אפעריער און סופערווייזארס, גרויסע שארער-טראַקס און גרויסע שניי בלאזערס.

אין צוגאב וועלן די טרו-וועי עמערדזשענסי אפעראציע צענטערן האבן שטאב מיטגלידער אין באפעלאו און אין די הויפטקווארטיר דורכאויס די גאנצע שטורעם ארויסצוהעלפן מיטן אנפירן די שניי און אייז אפעראציעס, טראפיק אינצידענט אפרופונג, עמערדזשענסי מענעדזשמענט און לעצטע אינפארמאציע פאר מענטשן וואס פארן.

די צאלן פון טרווועי עקוויפמענט און הילפס-מיטלען אין די סטעיט זענען אויסגערעכנט פאלגנד:

- 346 גרויסע און מיטלמעסיגע דוטי שארער טראַקס
- ניין טאַו שארער טראַקס
- 66 לאָודערס
- מער פון 132,000 טאן זאלץ ביים האנט

עלעקטראנישע שילדן און סאָושעל מידיע ווערן גענוצט צו ווארענען דרייווערס איבער ווינטער וועטער אומשטענדן אויף די טרו-וועי.

אנגעהויבן PM4:00 דאנערשטאג וועלן אלע קאמערציעלע טראפיק זיין פארבאטן פון פארן אויף די NYS טרו-וועי (I-90) פון עקזיט 46 (ראטשעסטער - I-390) ביז די פענעסילוועיניע גרעניץ. אלע קאמערציעלע טראפיק אין די מזרח ריכטונג אויף די טרו-וועי מוזן ארויסגיין ביי עקזיט 61 (ריפלי - Shortman Rd).

קאמערציעלע טראפיק אין די מערב ריכטונג אויף די טרו-וועי צו פענענסילוועיניע פון מזרח זאלן ארויסגיין פון עקזיט 46 (ראטשעסטער - I-390) פאר די I-390 צו I-86 וועסט.

די טרו-וועי אויטאריטעט ערמוטיגט מאטאריסטן צו דאָונלאָדען איר [טעלעפאן עפ](#) וואס איז דא צו באקומען אומזיסט אויף איי-פאָון און ענדראָויד כלים. דער עפ שטעלט צו פאר מאטאריסטן דירעקטע עכט-צייטיגע טראפיק אינפארמאציע, לעבעדיגע טראפיק קאמערעס און נאוויגאציע הילף בשעת'ן זיין אויפ'ן וועג. דרייווער קענען זיך אויך איינשרייבן צו באקומען [TRANSalert](#) אימעילס וועלכע גיבן איבער די לעצטע טראפיק אומשטענדן לענגאויס די טרו-וועי. איר קענט פאָלאָווען די טרו-וועי אויטאריטעט אויף [Twitter: @ThruwayTraffic](#) און [@NYSThruway](#) און אויף Facebook ביי [NYS Thruway Authority](#).

דעפארטמענט פון ענווייראנמענטאלע אפהיטונג

DEC ענווייראנמענטעל קאנסערוועישען פאליציי אפיצירן, וואלד רעינדזשער, עמערדזשענסי פארוואלטונג שטאב, און ראיאנישע מאנשאפט זענען אויף דער וואך און האלטן אן אויג אויף דעם אנטוויקלענדן מצב און פאטראלירן אקטיוו די געגנטער און אינפראסטרוקטור וואס שטייען אויס געטראפן צו ווערן פון די שווערע וועטער. אלע אפרוף-מיטלען זענען אין פאזיציע גרייט צו העלפן מיט סיי וועלכע עמערדזשענסי אפרוף.

די DEC עצה'ט פאר מענטשן וועלכע פארן אין פלעצער ווייט פון שטאט צו זיין וואכזאם און גרייט פאר ווינטער וועטערן. ווינטער הייקינג זיכערהייט און גרייטקייט זענען גאר וויכטיג, אפגעזעהן פון דעם הייקער'ס פיזישע צושטאנד אדער דעסטינאציע. זיך גרייטן פאר די ווינטער וועטערן ווי עס פעהלט זיך

אויס איז קריטיש פאר א מער הנאה'דיגע און זיכערער ערפארונג. נאך אינפארמאציע איבער ווינטער הייקינג איז פארעפנטליכט [דא](#).

די DEC דערמאנט פאר די וועלכע זענען פאראנטווארטליך צו שארן די שניי אויף א גרויסן פארנעם נאכצופאלגן די בעסטע מענעדזשמענט סטאנדארטן צו העלפן רעדוצירן די פאטענציעל פאר פארפעסטיגנדע מאטעריאלן ווי זאלץ, זאמד, אויל, מיסט און אנדערע אפפאל אין שניי פון אפעקטירן וואסער קוואליטעט. מער אינפארמאציע איז דא צו באקומען [דא](#).

אפיס פון פארקס, פארוויילונג, און היסטארישע אפהיטונג
ניו יארק סטעיט פארק פאליציי און פארק באאמטע זענען אויף דער וואך און האלטן א נאנטן אויג אויף די וועטער אומשטענדן און באטרעפונגען. פארק באזוכער זאלן קוקן אויף parks.ny.gov אדער רופן זייער ארטיגע פארק אפיס פאר די לעצטע אפדעיטס וועגן פארק שעה'ן, עפענונגען, און פארשליסונגען.

דעפארטמענט פון פובליק סערוויס
ניו יארק'ס יוטיליטי פירמעס האבן יעצט בערך 5,730 ארבייטער גרייט איבערן סטעיט צו דורכפירן שאדן אפשאצונגען, אפרוף, פארריכטונג און צוריקשטעלונג ארבעט אריבער ניו יארק סטעיט, אין צוגרייטונג פאר די לעצטע שטורעם. אין די סערוויס טעריטאריע פון די נעשיאנאל גריד אין מערב ניו יארק זענען א סך הכל פון נאך 230 ארבייטער רעקרוטירט געווארן. DPS שטאב מיטגלידער וועלן נאכפאלגן די יוטיליטי פירמעס'ס ארבעט דורכאויס די וועטער געשעעניש און זיכער מאכן אז יוטיליטי פירמעס שיקן די נויטיגע מאנשאפטן צו די ראיאנען וועלכע ווערן די מערסטע באטראפן.

סטעיט פאליציי
די סטעיט פאליציי לייגט צו נאך פאטראלן צו די געגנטער וועלכע וועלן די מערסטע באטראפן ווערן דורך די 'לעיק עפעקט' שניי, און זיי וועלן אויך אוועקשטעלן נאך ספעציאליזירטע קארן, אריינרעכענענדיג יוטיליטי איינהייט טרעקלעך און סנאָמאָבילן אין די געגנטער. אלע פור-ווייל-דרייוו קארן וועלן ארויסגעשיקט ווערן, און די עמערדזשענסי עלעקטריציטעט און קאמוניקאציע עקוויפמענט פון די טרופס זענען געטעסט געווארן.

ווינטער זיכערהייט טיפס

ווינטער רייזעס

עטליכע פון די וויכטיגסטע עצות פאר זיכערע דרייווען רעכענען אריין:

- ווען עס טרעפן זיך ווינטער שטורעמעס, דרייוויט נישט אויב עס איז נישט וויכטיג.
- גיבט אפ אכט אויף בריקן וויבאלד אייז קען זיך פארעמען שנעלער ווי אויף די ראודס.
- אויב איר מוז פארן, מאכט זיכער איר האט די וויכטיגסטע חפצים אין אייער קאר ווי דאכענעס, א שאוועל, פלעשלייט און איבעריגע באטעריעס, נאך ווארעמע קליידונג, א סעט פון טייער-טשעינס, באטערי בוסטער קעיבלס, הויכע-ענערגיע עסנווארג און ליכטיג געפארבטע סחורה צו ניצן אלס צייכן אז איר נויטיגט זיך אין הילף.
- אויב איר האט א סעלפאן אדער אנדערע קאמוניקאציע מיטל ווי א טו-וועי ראדיאו, דאן האלט די באטעריעס געטשאַרדזשט און האלט עס מיט אייך ווען איר פארט. אויב איר ווערט געשטראנדעט, וועט איר קענען רופן פאר הילף, אנווייזן פאר אייערע רעטער וואו איר געפינט זיך.
- די פירנדע גורם פון טויטפאל און פארוואונדעט ווערן דורכאויס ווינטער שטורעמעס איז טראנספארטאציע צוזאממשטויסונגען. בעפאר זיך זעצן הינטערין רעדל, מאכט זיכער אז אייער קאר איז אפגערוימט פון אייז און שניי; קענען גוט זעהן איז גאר וויכטיג צו קענען גוט דרייווען.

פלאנירט אייערע סטאפס און לאזט איבער גענוג פלאץ צווישן אנדערע קארס. זיין עקסטערע באווארנט און געדענקט אז שניי-בערגלעך קענען באהאלטן הינטער זיך קלענערע קינדער. האלט אייביג אייער שנעלקייט צוגעפאסט צו די שאסיי און וועטער אומשטענדן.

- עס איז וויכטיג פאר דרייווערס אויף אלע וועגן אנצומערקן אז שניי-שארער-טראַקס פארן מיט א שנעלקייט ביז 35 מייל א שעה, וואס איז אפטמאל ווייניגער ווי דער באשטימטע ספיעד לימיט, צו פארזיכערן אז די פארשפרייטע זאלץ בלייבט אין די דרייווינג לעינס און שפרייט זיך נישט ביי די זייטן פון די וועגן. אפטמאל אויף אינטערסטעיט הייוועיס וועלן שארער-טראַקס אפערירן איינס נעבן צווייטן, וויבאלד דאס איז די מערסט-וויקזאמע און זיכערסטע אופן אפצורוימען עטליכע לעינס אויף א מאל.
- דרייווערס און פיסגייער זאלן האלטן אין געדאנק אז שארער-טראַק דרייווערס זענען באגרעניצט אין וואס זיי קענען זען, און די גרויסקייט און די שווערע וואג פון די שארער-געצייג קענען מאכן זייער שווער זיך שנעל אוועקצודרייען אדער אפשטעלן. שניי וואס בלאזט פון הינטערן שארער-טראַק קען שטארק רעדוצירן זעענדיגקייט אדער פאראורזאכן ווייט-אַוט אומשטענדן. דרייווערס זאלן נישט פרובירן פארבייגיין שארער-טראַקס אדער נאכפארן צו נאענט. די זיכערסטע פלאץ פאר דרייווערס איז צו דרייווען גוט אפגעזונדערט פון די שארער-טראַקס וואו דער שאסיי איז שוין אפגערוימט און באזאלצן. פרובירט קיינמאל נישט צו באכאפן א שניי שארער בשעת עס ארבעט.

ווערן אויסגעמוטשעט

ווערן שווער אויסגעמוטשעט, צום ביישפיל פונעם שארן שניי, רייניגן אפפאל אדער שטופן א קאר, העכערן די סכנה פון א הארץ אטאקע.

כדי צו פארמיידן פראבלעמען:

- בלייבט ווארעם, טוט זיך אן ווארעם און פארט שטייטער ווען איר ארבעט אינדרויסן.
- נעמט אפטע הפסקות זיך צו פארמיידן פון ווערן צו אויסגעמוטשעט
- אויב איר פילט ווייטאג אין די ברוסטקאסטן, א קורצע אטעם אדער ווייטאג אין די באק וואס ציהט זיך אראפ אייער ארעם, שטעלט זיך אפ און ווענדט זיך באלד פאר הילף.

קורצשלוסן

- רופט אייער יוטייליטי פירמע צו הערן די ארטיגע פאררעכטונג סקעדזשולס
- לעשט אויס אדער שאלטערט אויס לייטס און מעבל צו פארמיידן דאס איבערלאדענען די סירקוט ווען עלעקטריציטעט ווערט צוריקגעשטעלט; לאזט איין לייט אנגעצינדן צו זעהן ווען די עלעקטריציטעט איז צוריקגעקומען
- אויב די הייצונג לעשט זיך אויס דורכאויס א ווינטער שטורעם, האלט זיך ווארעם דורכן פארמאכן סיי וועלכע צימערן וואס איר דארפט נישט

הייצונג זיכערהייט

- נוצט נאר זיכערע מקורות פון אלטערנאטיווע הייצונג ווי א פייערפלעיסי, א קליינע גוט אויסגעלופטערטע האלץ אדער קויל אויוון אדער א רוקעוודיגע צימער הייצער
- פאלגט אייביג אויס די אנווייזונגען פון די פירמע

- ווען איר נוצט אלטערנאטיווע הייצונג מיטלען ווי א פייערפלעיס, א האלץ אויוון א.ד.ג., מאכט אייביג זיכער אז די רויך ווערט גוט אויסגעלופטערט
- האלט פיר הענג, האנטוכער און קאכן הענטשור ווייט פון הייסע אויבערפלאכן
- האט א פייער עקסטינגווישער און סמאוק דיידעקטערס און מאכט זיכער אז זיי ארבעטן
- אויב איר נוצט קעראסין (נאפט) הייצונג אין צוגאב צו אייער רעגלמעסיגע הייצונג אויל, אדער אלץ אן עמערדזשענסי מיטל פאר הייצונג, פאלגט נאך די פאלגנדע זיכערהייט טיפס:
 - פאלגט אויס די אנווייזונגען פון די פירמע
 - נוצט נאר די ריכטיגע אויל פאר אייער יוניט
 - פילט אן די אויל נאך אינדרויסן און נאר ווען די יוניט איז אפגעקילט
 - האלט די הייצער צום ווייניגסטנס דריי פיס אוועק פון מעבל און אנדערע אביעקטן וועלכע קענען כאפן פייער
 - ווען איר נוצט די הייצונג, נוצט די אייזענע צודעקן (סעיפגארדס) און לופטערט גוט אויס

פאר מער זיכערהייט טיפס, באזוכט <https://dhses.ny.gov/safety>.

###

נאך נייעס קען מען באקומען ביי www.governor.ny.gov
 ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418